



Влада на Република Северна Македонија

Бр.44-8118/15
Скопје, 15 декември 2020 година

ДО МИНИСТЕРСТВОТО ЗА ЗДРАВСТВО

СКОПЈЕ

ИЗВАДОК
од Нацрт – записникот од Триесеттата седница
на Владата на Република Северна Македонија,
одржана на 15 декември 2020 година

„ТОЧКА 1: Записник од Петнаесеттиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 14 декември 2020 година

Владата ги разгледа Записникот од Петнаесеттиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 14 декември 2020 година и Записникот од состанокот на Комисијата за заразни болести, одржан на 14 декември 2020 година и согласно расправата на седницата ги донесе следниве заклучоци:

1. Го усвои Записникот од Петнаесеттиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 14 декември 2020 година.

2. Ги прифати предловите на Комисијата за заразни болести, односно согласно расправата на седницата, особено за периодот од 18 декември 2020 до 21 јануари 2021 година заклучи и препорача:

- 1) Се забранува организација и одржување на прослави на јавни места и површини по повод претстојните новогодишни и верски празници, како и организација и одржување на каков било друг тип на прослави на отворен и затворен простор од страна на физички и правни лица или работни организации во истите.



Влада на Република Северна Македонија

- 2) Се укажува на строго и доследно почитување на мерките за негрупирање, на отворен и затворен простор, избегнување на организација и учество на граѓаните на прослави по повод претстојните новогодишни празници, во викенд куки, во туристички места/центри и прослава на верски празници и обреди организирани од страна на верските заедници или религиозни групи.
- 3) Се препорачува на верските заедници избегнување и воздржување од организирање на верски обреди или други видови изразувања на верата од страна на верските заедници или религиозни групи.
- 4) Се препорачува на населението во Република Северна Македонија да избегнува движење на јавен простор (паркови, јавни површини или било која површина на отворено) на целата територија на Република Северна Македонија, во периодот по 18.00 часот, секој ден во текот на седмицата, освен за неопходни животни потреби.
- 5) Се ограничува работното време на сите угостителски објекти кои послужуваат храна и пијалаци заклучно со 18 часот.

Исклучок се угостителски објекти кои вршат подготовкa и продажба на храна, кои можат да остваруваат продажба на алтернативен начин (онлајн или телефонски нарачки и слично) и да вршат достава или да овозможат самостојно подигнување на нарачката надвор од угостителскиот објект (преку штанд/пулт), како и угостителските објекти на Меѓународниот Аеродром Скопје и Аеродромот „Св.Апостол Павле“ во Охрид

- 6) Се ограничува работното време во кафетериите/баровите/шанковите во угостителските сместувачки објекти (хотели, мотели, хостели и сл.) заклучно со 18 часот.

По исклучок, во угостителскиот објект/дел за исхрана во угостителските објекти за сместување (хотел, мотел, хостел, пансион и друг објект за сместување), во нивните ресторани се ограничува работното време до 21 часот и може да работат исклучиво за лицата сместени во овие објекти и само за време на послужување на оброците.

3. Да се засилат контролите и инспекциските надзори од страна на полициските службеници и надлежните инспекторати за почитување и спроведување на мерките и препораките за заштита од Коронавирусот, во претстојниот период на новогодишни прослави и верски празници.



Влада на Република Северна Македонија

4. Да се засилат контролите и инспекциските надзори по сите туристички капацитети на територијата на Република Северна Македонија, во насока на почитување на донесените протоколи и мерки за заштита од Коронавирусот, како и лицата што даваат под наем туристички објекти, освен за давање под наем на лица од едно исто семејство.

Согласно ова, Владата донесе Одлука за изменување и дополнување на Одлуката за превентивни препораки, времени мерки, наредени мерки, наменски протоколи, планови и алгоритми за постапување за заштита на здравјето на населението од заразната болест COVID-19 предизвикана од вирусот SARS-CoV-2, случаите и временскиот период на нивна примена.“

ГЕНЕРАЛЕН СЕКРЕТАР НА ВЛАДАТА НА РЕПУБЛИКА СЕВЕРНА МАКЕДОНИЈА

Мухамед Зеќири



ДОСТАВЕНО И ДО:

- сите државни институции
- ЗЕЛС
- Секторот за односи со јавност при Владата на Република Северна Македонија
- стопанските комори
- Главен штаб за управување со кризи при Центарот за управување со кризи
- Комисија за односи со верските заедници и религиозни групи

Подготвил: д-р Стефан Волкановски *СВ*
Контролиран: Зоран Брњарчевски / м-р Биљана Цоневска / м-р Ирма Мандева *ИМ*
Согласен: Љубица Р. Димовска / Снежана М. Пендовски *РД*
Одобрил: Дејан Јакимовски

Врз основа на член 28 став (8) и член 58 став (1) од Законот за заштита на населението од заразни болести („Службен весник на Република Македонија“ бр. 66/04, 139/08, 99/09, 149/14, 150/15, 37/16 и „Службен весник на Република Северна Македонија“ бр. 257/20), Владата на Република Северна Македонија, на седницата, одржана на 15 декември 2020 година, донесе

ОДЛУКА
**за изменување и дополнување на Одлуката за превентивни препораки,
времени мерки, наредени мерки, наменски протоколи, планови и алгоритми
за постапување за заштита на здравјето на населението од заразната болест
COVID-19 предизвикана од вирусот SARS-CoV-2, случаите и временскиот
период на нивна примена**

Член 1

Во Одлуката за превентивни препораки, времени мерки, наредени мерки, наменски протоколи, планови и алгоритми за постапување за заштита на здравјето на населението од заразната болест COVID-19 предизвикана од вирусот SARS-CoV-2, случаите и временскиот период на нивна примена („Службен весник на Република Северна Македонија“ бр.263/20, 269/20, 275/20, 287/20 и 292/20), во член 3 во точката 16., зборовите „по 21.00 часот“ се заменуваат со зборовите „по 18.00 часот“.

По точката 16. се додаваат три нови точки 17., 18. и 19., кои гласат:

„17. Избегнување на учество на граѓанините во верски обреди организирани од страна на верските заедници или религиозни групи, особено во периодот од 18 декември 2020 година до 21 јануари 2021 година, со цел спроведување на времените мерки и наредените мерки од оваа одлука, особено мерката од член 12 на оваа одлука.

18. Избегнување и воздржување од организирање на верски обреди или други видови изразувања на верата од страна на верските заедници или религиозни групи, особено во периодот од 18 декември 2020 година до 21 јануари 2021 година, со цел спроведување на времените мерки и наредените мерки од оваа одлука, особено мерката од член 12 на оваа одлука.

19. Избегнување на организација и учество на граѓаните на прослави по повод претстојните новогодишни и верски празници во викенд куќи, во туристички места/центри, особено во периодот од 18 декември 2020 година до 21 јануари 2021 година.“.

Член 2

Во член 13 во точката 11., зборовите „по 21.00 часот“ се заменуваат со зборовите „по 18.00 часот“.

По точката 11., се додава нова точка 12. која гласи:

„12. Се забранува организација и одржување на прослави на јавни места и површини по повод претстојните новогодишни и верски празници, како и организација и одржување на каков било друг тип на прослави на отворен и затворен простор од страна на физички и правни лица, особено во периодот од 18 декември 2020 година до 21 јануари 2021 година.

Член 3

Оваа одлука влегува во сила со денот на објавувањето во „Службен весник на Република Северна Македонија“.

Бр.44-8118/6

15 декември 2020 година
Скопје

ПРЕТСЕДАТЕЛ НА ВЛАДАТА
НА РЕПУБЛИКА СЕВЕРНА
МАКЕДОНИЈА

Зоран Заев

